

“మధురమైన పిల్లలారా - ఉదయము ఉదయమే(అమృతవేళ) నిదుర లేచి తండ్రిని

ప్రీతిగా తలంపు చేస్తే రాతి బుద్ధి నుండి పారసబుద్ధి గలవారిగా అవుతారు ”

ప్రశ్న:- 21 జన్మలకు సంపన్నంగా అయ్యేందుకు సాధనమేద?

సమా:- అవినాశి జ్ఞానరత్నాలను దానము చేస్తే, సంపన్నంగా అయిపోతారు. ఎందుకంటే ఈ ఒక్కొక్క జ్ఞాన రత్నము లక్షల రూపాయల విలువైనది. ఎవరు ఎంత దానము చేస్తారో, తండ్రి స్మృతిలో ఉంటారో, వారికి అంత అపారమైన ఖుషీ పాదరస మీటరు పైకి ఎక్కి ఉంటుంది.

ప్రశ్న:- మీ ద్వారా ఎలాంటి పాప కర్మ జరగకుండా ఉండేందుకు ఏ పథ్యమును పాటించాలి?

సమా :- ఆహారము విషయములో చాలా పథ్యముండాలి. పాపాత్ముల అన్నము లోనికి వెళ్తే దాని ప్రభావము పడుతుంది. ప్రతి ఒక్కరి పరిస్థితులు గమనించి తండ్రి సలహానిస్తారు.

ఓంశాంతి. ఎవరు కూర్చుని ఉన్నారు? వచ్చినవారెవరు? ఈ సమయములో ఆత్మలన్నీ పతితముగా ఉన్నామని జీవాత్మలందరికీ తెలుసు. ముఖ్యముగా భారతదేశము జనరల్ గా ప్రపంచమంతా ఓ పతితపావనా! అని పిలుస్తున్నారు. ఇది పతిత ప్రపంచము. ఆత్మలన్నీ పతితంగా, దుఃఖీలుగా, అపవిత్రముగా అయిపోయాయి. అనంతమైన తండ్రి పతితపావనులు. వారిని జ్ఞానసాగరులు, సర్వుల సద్గతిదాత అని అంటారు. పిల్లలు తండ్రి ఎదుట కూర్చుని ఉన్నారు. పిల్లలకు పరిచయము ఎవరి ద్వారా లభించింది? పతితపావనులైన తండ్రి ద్వారా. సత్కయ్యగము ఉన్నప్పుడు అక్కడ రాజా-రాణి ప్రజలు అందరూ పావనంగా ఉండేవారు. అందరూ బంగారు యుగములో ఉండేవారు. జీవాత్మలమైన మనము కూర్చుని ఉన్నామనే జ్ఞానము పిల్లలైన మీకిప్పుడు ఉంది. ఆత్మ శరీరము జతలో ఉన్నప్పుడు సుఖము - దుఃఖము అనుభవించవలసి ఉంటుంది. ఆత్మ శరీరంలో లేకుంటే శరీరానికి ఏమీ అనుభవము కాదు, ఆత్మ ఒక శరీరము నుండి వెళ్లి మరో శరీరముతో కనెక్ట్ (సంబంధము) జోడిస్తే అది చైతన్యమైపోతుంది. పాత శరీరము జడమైపోతుంది. జడము కూడా వృద్ధి చెందుతుంది. మొదట పంచ తత్వాల బొమ్మ తయారౌతుంది. అందులో అవయవాలు ఏర్పడినప్పుడు ఆత్మ అందులో ప్రవేశిస్తుంది. ఆత్మ ప్రవేశించినందున చైతన్యమౌతుంది. ఇప్పుడు జీవాత్మలైన మీరు కూర్చుని ఉన్నారు. మీ ముందు తండ్రి కూర్చుని ఉన్నారు. వారు కూడా పరమ సుప్రీమ్ ఆత్మ. అంతేకాక వారు సదా పవిత్రులు. ఇప్పుడు తండ్రి పిల్లలకు డైరెక్షన్ ఇస్తున్నారు - పిల్లలూ, మీరు కూడా తండ్రి వలె పావనంగా అవ్వాలి. ఆత్మలైన మీరు అమరులు. మొదట మీరు శాంతిధామములో ఉండేవారు, ఆత్మలమైన మనము ఇప్పుడు శివబాబా వద్దకు వచ్చామని వారు ఈ సాధారణ శరీరాన్ని ధరించి ఉన్నారని మీకు తెలుసు. పరమపిత పరమాత్మ తప్ప ఇతరులెవ్వరూ ఈ విధంగా పిల్లలకు డైరెక్షన్ ఇవ్వలేరు. వారేమో పరమాత్ముడు, ఎప్పుడూ రారని భావిస్తారు. వారు నామ-రూపాలకు భిన్నమైనవారని అంటారు. పిల్లలైన మీకు మనము మరలా 5 వేల సంవత్సరాల తర్వాత వచ్చి తండ్రితో కలిశామని తెలుసు. తండ్రి మనలను పావనంగా ఎలా చేస్తున్నారో తెలుసుకున్నారు. ఆత్మ పతితముగా అయినందున శరీరము కూడా పతితముగా అయింది. ఇప్పుడు మళ్ళీ పావనంగా అవ్వాలి. ఆత్మలమైన

మనము మూలవతనములో పావనంగా ఉండేవారము, ఈ విధంగా మీతో మీరు మాట్లాడుకోవాలి. విచార సాగర మధనము చేయాలి. ఇప్పుడు ఆత్మలైన మీకు పరిచయము లభించింది. ఆత్మలమైన మనము నిర్వాణధామములో ఉండేవారము, మళ్ళీ సత్తయుగములోకి సుఖప్రదమైన పాత్ర చేసేందుకు వస్తారు. మీరు ఆల్ రౌండర్ పాత్రధారులు. అందువలన మొట్టమొదట జ్ఞానము మీకే లభించింది. శివబాబా ప్రజాపిత బ్రహ్మ ద్వారా బ్రాహ్మణులను రచిస్తారని మీకు తెలుసు. బాబా అంటున్నారు - జీవాత్మలైన మిమ్ములను శూద్ర వర్ణము నుండి బ్రాహ్మణ వర్ణములోకి తెచ్చాను. శూద్రుల నుండి ఇప్పుడు మీరు బ్రహ్మ ముఖవంశావళి బ్రాహ్మణులుగా అయ్యారు. ఎందుకు? వారసత్వము తీసుకునేందుకు. బ్రహ్మ ముఖవంశావళి బ్రాహ్మణులుగా కేవలం సంగమ యుగములోనే అవుతారు. ఈ సంగమ యుగము మీ కొరకు మాత్రమే. ఆత్మలైన మీరు అంటున్నారు - మేము మొదట పావనంగా ఉండేవారము, ఇప్పుడు పతితులుగా అయ్యాము, మళ్ళీ పావనంగా అవుతాము. ఓ పతితపావనా! బాబా మీరు వచ్చి మమ్ములను మళ్ళీ పతితుల నుండి పావనులుగా చేయండి,..... అని అంటారు. ఈ విధంగా మీతో మీరు మాట్లాడుకోండి. ఇప్పుడు ఆత్మకు బలమైన ఆహారము లభించింది. ఆత్మలైన మనము పావనంగా ఉండేవారము, అప్పుడు ముక్తిధామములో ఉండేవారము. అచ్చట నుండి స్వర్గములోకి వచ్చాము, ఇన్ని జన్మలు తీసుకుని క్రిందకు దిగజారుతూ పోయాము. ఇప్పుడు మళ్ళీ బంగారు యుగములోకి వెళ్ళాలి. బాబా అంటున్నారు - నేను 5 వేల సంవత్సరముల క్రితము కూడా నన్ను ఒక్కరినే స్మృతి చేయమని చెప్పాను. గృహస్థ వ్యవహారములో, వృత్తి వ్యాపారాదులలో ఉంటూ కేవలం స్వయాన్ని ఆత్మగా భావించండి, ఇప్పుడు మనము పావనంగా అవ్వాలి, ఇంటికి వెళ్ళాలి. పావన ప్రపంచానికి అధికారులుగా అవ్వాలి. ఇప్పుడు మనము ఇనుప యుగము నుండి బంగారు యుగములోకి ఎలా వెళ్ళాలనే చింతలో లగ్నమై ఉండాలి. బాబా ఏమో సహజమైన యుక్తిని తెలుపుతారు - నన్ను ఒక్కరినే స్మృతి చేస్తే మీరు పావనంగా అవుతారు. గీతలో అయితే మన్మథాభవ అనే మహావాక్యము రెండు చోట్ల ఉంది. ఓ పిల్లలారా! దేహాభిమానాన్ని వదలండి. తండ్రిని స్మృతి చేయండి. వారే అథారిటీ అయ్యారు. మీకు సర్వ శాస్త్రాల సారమును, సృష్టి ఆదిమధ్యాంతాల జ్ఞానాన్ని అర్థం చేయించారు. మీరు నన్ను ఎంతగా స్మృతి చేస్తే, అంత మీ ఆత్మ పవిత్రంగా అవుతూ ఉంటుంది. వేరే ఉపాయమేదీ లేదు. రాతి బుద్ధి గలవారు పారసబుద్ధి గలవారిగా అవ్వాలి. గంగా స్నానము వలన పవిత్రంగా అవ్వరు. ఒకవేళ అలా పావనమైతే ఇచ్చటకు వచ్చేవారే కాదు, కానీ ఇనుప యుగములోకి అందరూ వచ్చే తీరాలి. కావున మొదట ఉదయము ఉదయమే ఇలా ఆలోచిస్తూ కూర్చోవాలి. ప్రభాతవేళలో రాముని స్మరించు మనసా!..... అని అంటారు కదా. ఆత్మ అంటుంది - ఓ నా బుద్ధి, ఇప్పుడు తండ్రిని స్మృతి చేయి..... బుద్ధియోగమును తండ్రితో జోడించాలి. ఇప్పుడు ఎవరు ఎంతగా జోడిస్తారో, అంత రాతిబుద్ధి నుండి పారసబుద్ధిగా అవుతూ ఉంటారు. పారసబుద్ధి గలవారిగా తయారు చేయువారు ఒక్క తండ్రి మాత్రమే. వారంటున్నారు - కల్వ-కల్వము నేను సంగమ యుగములో వచ్చి మిమ్ములను అలా తయారుచేస్తాను. ఒక్క క్షణము విషయమే కదా. ఎలాగైతే పుండ్రు(గాయాలు) లోలోపలే మానిపోవునట్లు డాక్టర్లు మందు ఇస్తారో, అలా మీరు కూడా నోటితో ఏమీ చెప్పవలసిన పని లేదు. చేతులు, కాళ్ళతో కూడా పని చేయనవసరము లేదు. కేవలం బుద్ధితో స్మృతి చేయాలి. కల్వక్రితము కూడా మీరు స్మృతి చేశారు, దాని వలన వికర్మలు దగ్ధమైపోయాయి, ఇప్పుడు ఏ విధంగా

అర్థం చేయిస్తున్నానో అదే విధంగా ఇంతకు ముందు కూడా అర్థం చేయించాను. ఇప్పుడు మీరు తండ్రి స్మృతి ద్వారా పారసబుద్ధి గలవారిగా తయారవ్వాలి. తండ్రి అంటున్నారు - నేను పతితపావనుడైన మీ తండ్రిని. శ్రీమతమును ఇచ్చేందుకు కల్ల-కల్లము సంగమ యుగములో వస్తాను, నా మధురమైన ప్రియమైన పిల్లలారా, ఈ మాటలు అవయవాల ద్వారా ఆత్మ వింటుంది. ఇది బ్రహ్మ నోరు, గోముఖము అని అంటారు కదా. గోవు అనగా జంతువు కాదు. ఈ బ్రహ్మయే మాత కదా. ఈ గోముఖము ద్వారా వినిపిస్తున్నారు. మందిరాలలో కూడా ఆ గోముఖమును చూపించారు. ఆ గోముఖాల నుండి నీరు ప్రవహిస్తూ ఉంటుంది. దానినే వారు గోముఖముగా భావిస్తారు. గంగా జలమునే అలా భావిస్తారు కానీ ఇప్పుడు ఇతని ద్వారా తండ్రి ఈ జ్ఞానమును ఇస్తున్నారని మీరు అర్థం చేసుకున్నారు. ఇతడు గోమాత కూడా అయ్యాడు కదా. మీరు పెద్ద తల్లి, వీరికి తల్లి ఎవ్వరూ లేరు. సాకార మమ్మాకు కూడా ఇతడే తల్లి. మాతలైన మీరందరూ గోవులే. మీ నోటి నుండి ఈ జ్ఞాన వర్షము కురుస్తుంది. ఇకపోతే నీటి నదులైతే అన్ని ప్రదేశాలలో ఉంటాయి. ఆ గంగ పతితపావని కాజాలదు. గంగకు మందిరం కూడా ఉంది. అచ్చట దేవతా విగ్రహం ఉంది. ఈ దేవతలలో జ్ఞానమే ఉండదు. జ్ఞానమైతే మీకు లభిస్తుంది. ఆ జ్ఞానము ద్వారా మీరు దేవతలుగా అవుతారు. దేవతలను జ్ఞానులని అనరు. విష్ణువుకు అలంకారాలను చూపిస్తారు, కానీ నిజానికి అవి బ్రాహ్మణులైన మీ అలంకారాలు. పిల్లలైన మీరు ఈ స్వదర్శన చక్రమును తిప్పాలి. ఇందులో హింసాయుతమైన విషయమేదీ లేదు. ఇవన్నీ జ్ఞాన సంబంధమైన విషయాలు. జ్ఞాన శంఖాన్ని పూరించాలి. చక్రాన్ని స్మృతి చేయాలి. ఇది స్వదర్శన చక్రము. వారు దానికి బదులు స్థూల చక్రాన్ని ఉంచేశారు. కమలపుష్ప సమానము పవిత్రంగా కూడా మీరు ఇక్కడే అవ్వాలి. జ్ఞాన గద కూడా ఉంది. దాని ద్వారా మాయ పై విజయాన్ని పొందాలి. అందువలన ఇవన్నీ మీ అలంకారాలే.

ఇది నరకమని పిల్లలైన మీకు తెలుసు. స్వర్గము అటువైపు ఉంది. మనము సంగమ యుగములో ఉన్నాము, ఒకవైపు మురికి నీరు, మరోవైపు మంచి నీరు ఉంది. ఆ రెండూ కలుస్తాయి. ఆ కలయికను అందరూ వెళ్లి చూస్తారు. జ్ఞాన సాగరులైన పరమపిత పరమాత్మ మరియు మురికి నదులైన మీ కలయిక ఈ సంగమ యుగములో జరుగుతుంది. తండ్రి కూర్చుని తమ సమానంగా పవిత్రంగా చేస్తారు. తండ్రిని స్మృతి చేయండి, స్వదర్శన చక్రాన్ని తిప్పండి. ఇందులో కృప మొదలైన విషయాలు ఏవీ లేవు. మాస్టర్ గారు, ఉన్నత పదవి పొందునట్లు మా పై కృప చూపండి అని ఎవరైనా టీచరుతో ఎప్పుడైనా చెప్తారా? అలా చెప్పే బాగా చదవమని టీచరు అంటారు. తండ్రి అంటారు - నేను అందరినీ ఒకే విధంగా చదివిస్తాను. ఓ పతితపావనా! మీరు వచ్చి మమ్ములను పావనంగా చేయండి అని మీరు అంటారు. మీరు ఈ డ్రామాలో పాత్రధారులు, డ్రామా ఆదిమధ్యాంతాల గురించి, క్రియేటర్, డైరెక్టరు గురించి మీకు తెలియదు. మీరు రాతిబుద్ధి గలవారిగా ఉన్నారు. ఇప్పుడు పిల్లలైన మీరు తండ్రిని తెలుసుకున్నందున పారసబుద్ధి గలవారిగా అవుతారు. తండ్రి అంటున్నారు - ఉదయమే మీరు కేవలం అరగంట, ముప్పైపు గంట కూర్చుని ఈ విచార సాగర మథనము చేయండి. పాయింట్లైతే మీకు చాలా వినిపిస్తున్నాను. వారేమో కూర్చుని 18 అధ్యాయాలు తయారు చేశారు. భక్తి మార్గములో మళ్ళీ డ్రామానుసారము ఈ శాస్త్రాలు మొదలైనవి ఉంటాయి. ఇప్పుడు పిల్లలైన మీరు పురుషార్థము చేయాలి. అమృతవేళలో లేచి మీతో మీరే మాట్లాడుకోవాలి. ఇప్పుడు మనము తండ్రిని స్మృతి చేసి

పావనంగా అవ్వాలి. మాలలోని మణులుగా అవ్వాలి. తండ్రి స్మృతి ద్వారా పవిత్రముగా అవుతాము, ఎంత పవిత్రముగా అవుతామో, ఇతరులను పవిత్రముగా చేస్తూ పోతామో అంత ఖుషీ పాదరస మీటరు ఎక్కుతూ పోతుంది. ఈ అవినాశి జ్ఞాన రత్నాలను ఇతరులకు దానము చేయాలి. ధనవంతులు దాన-పుణ్యాలు చేస్తారు కదా. మీరు అవినాశి జ్ఞాన రత్నాలను దానము చేయువారు. ఒక్కొక్క రత్నము లక్షల రూపాయల విలువైనది. మీరు ఎంత పవిత్రంగా అవుతూ పోతారో అంత 21 జన్మలకు సంపన్నంగా అవుతారు. మీరు పాపసముద్రాన్ని ఉన్నప్పుడు సుఖము, శాంతి, సంపద అన్నీ ఉండేవి. ఇప్పుడు రాతిబుద్ధి గలవారిగా అయినందున అన్నీ సమాప్తమైపోయాయి. ఇప్పుడు తండ్రి అంటున్నారు - స్వయాన్ని ఆత్మగా నిశ్చయము చేసుకొని ఉదయమే లేచే అలవాటు చేసుకోండి. అది చాలా మంచి సమయము. చీకటి రాత్రిలో మనుష్యులు ఘోరమైన పాపాలు చేస్తూ ఉంటారు. ఇప్పుడు మీరు పావనంగా అవ్వాలి. మీరు నూటికి నూరు పాళ్లు నిర్వికారులుగా ఉండేవారు. ఇప్పుడు ఆత్మలో మలినాలు ఏర్పడ్డాయి. అవి యోగభట్టి ద్వారా, యోగాగ్ని ద్వారా తొలగిపోతాయి. ఈ జ్ఞాన-యోగాల తెలివి నాశనమవ్వదు. కొద్దిగా విన్నా ప్రజలలోకి వచ్చేస్తారు. తండ్రి అంటున్నారు - పిల్లలూ, కల్పక్రితము వలె వారసత్వము పూర్తిగా తీసుకోండి. కల్పక్రితము రాజులే రాజులుగా, ఆ ప్రజలే ప్రజలుగా మొదలైనవారిగా అవుతారు. అజ్ఞాన కాలములో కూడా దాన-పుణ్యాలు చేస్తే రాజ కుటుంబములో జన్మ తీసుకుంటారు. కొంతమంది వారి కర్మానుసారము పేదల ఇంటిలో జన్మ తీసుకుంటారు. తండ్రి కూర్చుని కర్మ, వికర్మ, అకర్మల విధానము అర్థం చేయిస్తున్నారు. సత్యయుగములోని కర్మలు అకర్మలుగా అయిపోతాయి. ఎందుకంటే అచ్చట మాయ ఉండనే ఉండదు. ఇది రావణ రాజ్యము, అది రామ రాజ్యము. ఇప్పుడు రావణ రాజ్యము వినాశనమై సత్యయుగము స్థాపనవుతూ ఉంది. తండ్రి ఏమో చాలా బాగా అర్థం చేయిస్తున్నారు. కన్యలు బంధన ముక్తులు, అందరికీ వారు చాలా మంచి లీతిగా అర్థం చేయించాలి. కన్యల సంపాదన తల్లిదండ్రులు తినరు, ఉపయోగించుకోరు. తల్లిదండ్రులు కన్యలను పూజిస్తారు. కన్య వికారీగా అయినప్పుడు అందరి ముందు తల వంచి నమస్కరించవలసి ఉంటుంది. భలే కన్య కూడా దేవతల ముందు నమస్కరిస్తుంది. ఎందుకంటే పతిత తల్లిదండ్రుల వద్ద జన్మ తీసుకున్నది కదా. దేవతలైతే పవిత్రమైనవారు. మనమే దేవతలుగా ఉండేవారమని ఇప్పుడు మీరు అర్థం చేసుకున్నారు. 84 జన్మలు తీసుకొని మళ్ళీ పతితముగా అయ్యాము, క్రిందికి దిగుతూ వచ్చాము. ఇప్పుడు మనము మళ్ళీ శ్రీమతమును అనుసరించాలి. కావున ఇక ఏ పాప కర్మ జరగరాదు. పాపాత్మల అన్నము లోపలికి వెళ్లరాదు. పద్మము తెలుపబడుతుంది కదా, లేకుంటే దాని ప్రభావము పడుతుంది. కానీ అచ్చటచ్చట పరిస్థితులు గమనించవలసి వస్తుంది. కర్మల లెక్కాచారము ఉంటుంది కదా. వేరుగా తయారు చేసుకోనివ్వరు. అటువంటి సమయాలలో తండ్రిని స్మృతి చేయండి, విధి లేదు కావున తండ్రిని స్మృతి చేస్తూ తినండి. మర్చిపోతే మీ పై దాని ప్రభావము వచ్చేస్తుంది. తండ్రిని స్మృతి చేయుట వలన సమీపానికి వస్తూ ఉంటారు. ఇప్పుడైతే సన్నుఖములో కూర్చుని ఉన్నారు. తండ్రి నేరుగా అర్థం చేయిస్తున్నారు - ఓ పిల్లలూ, పిల్లలూ! అంటూ మాట్లాడుతున్నారు. కావున తండ్రిని స్మృతి చేయాలి. తర్వాత మీరు చేస్తారో, చేయరో మీ ఇష్టము. ఎవరు చేస్తారో, వారు తప్పక పొందుతారు, ఇది సరళమైన స్పష్టమైన విషయము.

ఇది ఆసుపత్రి అని మీరు అర్థం చేసుకున్నారు అంతేకాక ఇది ఆరోగ్యము, ఐశ్వర్యములనిచ్చే

యూనివర్సిటీ కూడా. ఇందుకు కేవలం మూడు అడుగుల నేల(పృథ్వి) ఉంటే చాలు. అనంతమైన తండ్రి ఎలా చదివిస్తున్నారో చూడండి. తండ్రి ఎంత నిరహంకారి! పతిత శరీరము, పతిత ప్రపంచములో కూర్చుని పిల్లలైన మీ కొరకు ఎంత శ్రమ చేస్తున్నారు! పిల్లలూ, మళ్ళీ మీరు మీ వారసత్వము తీసుకోండి. ఎవరెవరు మంచి పురుషార్థము చేస్తున్నారో నేను సాక్షిగా చూస్తూ ఉన్నాను. దీనికి కేవలం 3 అడుగుల నేల చాలు. కలకత్తాలో సెంటరుంది. ఎంతమందికి కళ్యాణము జరుగుతోంది! పరస్పరము కలుసుకొని సెంటరు ఎవరు నడిపించుకుంటారో వారికి కూడా పదవి లభిస్తుంది. అందరూ కూర్చొని వినునంత క్లాసురూమ్ ఉంటే చాలు. మనము బంగారు యుగములోకి వెళ్లాలి. స్మృతి తప్ప ఇతర ఏ ఉపాయమూ లేదు. తండ్రి అంటున్నారు - పిల్లలూ, మీ కళ్యాణమూ చేసుకోవాలి, ఇతరుల కళ్యాణమూ చేయాలి. మీరు ఈ ఆసుపత్రిని తెరవండి. ఇచ్చట మీకు చాలా మంది ఆశీర్వాదాలు లభిస్తాయి. మనుష్యులు కాలేజీలు ఇతరుల కొరకు తెరుస్తారు. స్వయం వారు చదువుకోరు కానీ మరుసటి జన్మలో వారికి మంచి విద్య లభిస్తుంది. పేదవారు కానీ, ధనవంతులు కానీ 3 అడుగుల నేలను ఏర్పాటు చేయండి. అందులో కూర్చుని జ్ఞాన-యోగాలు నేర్పించాలి. రాయి నుండి పరశువేదిగా తయారుచేయాలి. వారు సోదరీ-సోదరులుగా తయారు చేస్తారు. విష వారసత్వాన్ని విడిపిస్తారని అంటారు. అలాగైతే ప్రపంచము ఎలా నడుస్తుంది అని మనుష్యులంటారు? కానీ పిల్లలైన మీకు తెలుసు - అచ్చటి ప్రపంచము భోగ బలముది కాదు. అక్కడ యోగబలముతో పిల్లలు జన్మిస్తారు. ఇప్పుడు మీరు ఆ నూతన ప్రపంచానికి అధిపతులుగా అవుతారు. మంచిది.

మధురాతి మధురమైన ఆపురూపమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్  
 థాంక్స్ కోర్సు ముఖ్యసారము :- ఆత్మిక పిల్లలకు ఆత్మిక శండ్రినమస్తే.

1. ఉదయమే నిదురలేచే అలవాటు చేసుకోవాలి. ఉదయము ఉదయమే నిదురలేచి తప్పకుండా విచార సాగర మధనము చేయాలి. అరగంట, ముప్పాపు గంట కూర్చుని అయినా మీతో మీరు మాట్లాడుకోవాలి. బుద్ధిని జ్ఞానముతో భర్తీపూర్(సంపన్నము)గా చేసుకోవాలి.
2. అనేకమంది నుండి ఆశీర్వాదాలు తీసుకునేందుకు 3 అడుగుల నేలలో కాలేజీ లేక ఆసుపత్రి తెరవాలి. తండ్రి సమానము నిరహంకారులుగా అయ్యి సేవ చేయాలి.

**వరదానము :- “ శ్రేష్ఠ పురుషార్థము ద్వారా ప్రతి శక్తిని, గుణాన్ని అనుభవము**

**చేసే అనుభవ మూర్త భవ ”**

అన్నిటికంటే గొప్ప అనుభవము - అధాలిటీ అనుభవము. ఎలాగైతే ఆత్మ శాంతి స్వరూపము, సుఖ స్వరూపమని అంటారో, అలా ఒక్కొక్క గుణాన్ని శక్తిని అనుభవం చేయండి. ఆ అనుభవాలలో మునిగిపోండి. శాంతి స్వరూపమని అన్నప్పుడు స్వరూపములో స్వయానికి, ఇతరులకు శాంతి అనుభూతి అవ్వాలి. శక్తులను వర్ణిస్తారు కానీ శక్తి మరియు గుణము సమయానికి అనుభవమవ్వాలి. అనుభవమూర్తిగా అవ్వడమే శ్రేష్ఠ పురుషార్థానికి గుర్తు. కనుక అనుభవాలను పెంచుకోండి.

సగ్గర్గ్ :- “ సంపన్నతను అనుభవం చేయడం ద్వారా సంతుష్ట అత్మగా అయితే

అప్రాప్తికి నామ-రూపాలు కూడా ఉండవు ”